

“समृद्धिको लागि शिक्षा”

खुम्बु पासाङल्हामु गाउँपालिका र हिमालयन ट्रष्ट नेपाल छात्रवृत्ति

खुम्बु पासाङल्हामु गाउँपालिका र हिमालयन ट्रष्ट नेपालको संयुक्त कार्यक्रम

छात्रवृत्ति वितरण सम्बन्धी कार्यविधि, २०७७

१. प्रस्तावना

खुम्बु पासाङल्हामु गाउँपालिका, प्रदेश १ अन्तर्गत सोलुखुम्बु जिल्लाका स्थानीय तहहरू मध्ये सगरमाथा क्षेत्रमा अवस्थित पर्यटकीय गन्तव्यको रूपमा परिचित एक गाउँपालिका हो। नेपालको संविधानले माध्यमिक तहसम्मको शिक्षा व्यवस्थापन गर्ने कार्यलाई स्थानीय सरकारको अधिकार क्षेत्रभित्र राखेको सन्दर्भमा गाउँपालिकाले शिक्षाको महत्वलाई जोड दिदै गुणस्तरीय शिक्षाको विकास र स्थानीय दक्ष जनशक्ति उत्पादनका लागि विभिन्न कार्यक्रमहरू सञ्चालन गर्दै आइरहेको छ। स्थानीय सरकार सञ्चालन ऐन, २०७४ ले स्थानीय तहको कार्यक्षेत्रभित्र छात्रवृत्तिको व्यवस्था गरी यस गाउँपालिकाभित्र स्थायी बसोबास भएका जेहेनदार, विपन्न, अपाङ्ग, महिला, दलित, जनजाति, एकल महिला परिवारका सन्ततिहरू र अभिभावकविहिन विद्यार्थीहरूलाई तोकिएको विषयहरूमा स्नातक तह अध्ययनका लागि छात्रवृत्ति प्रदान गर्ने कार्य प्राथमिकतामा राखी सोही अनुसार गाउँपालिकाले आवश्यक स्रोत व्यवस्था गर्ने निर्णय गरेको छ। यस कार्यक्रमबाट गाउँपालिकाले आफ्नो क्षेत्रमा आवश्यक पर्ने सबल, सक्षम र दक्ष जनशक्तिको उत्पादन गरी रोजगारीका अवसरहरू सिर्जना गर्ने लक्ष्य लिएको छ।

हिमालयन ट्रष्ट नेपाल, सर एडमण्ड हिलारीले सन १९६० मा सगरमाथा क्षेत्रको शिक्षा, स्वास्थ्य, संस्कृति तथा वातावरण संरक्षण लगायत क्षेत्रको विकासमा सुरु गरेका कार्यहरूलाई निरन्तरता दिनका लागि स्थापित सोलुखुम्बु जिल्लामा लामो समयदेखि सक्रिय रहँदै आएको संस्था हो। हिमालयन ट्रष्ट नेपालले सोलुखुम्बु जिल्लाका विद्यालयहरूमा गुणस्तरीय शिक्षाका लागि विगत लामो समयदेखि विविध कार्यक्रम गर्दै आइरहेको छ। हाल यस संस्थाले हिमालयन ट्रष्ट न्युजिल्याण्ड र न्युजिल्याण्ड पराराष्ट्र मामिला तथा व्यापार मन्त्रालयको सहयोगमा खुम्बु पासाङल्हामु गाउँपालिकाको १६ वटा विद्यालय र सोलुदुधकुण्ड नगरपालिकाभित्रका १६ वटा विद्यालयहरूमा पञ्च वर्षीय गुणस्तरीय शिक्षा कार्यक्रम लागु गरिरहेको छ।

माथि उल्लिखित दुई संस्थाहरू खुम्बु पासाङल्हामु गाउँपालिका र हिमालयन ट्रष्ट नेपालको बिचमा शैक्षिक विकासका लागि समान लक्ष्य र उद्देश्यहरू रहेकाले “समृद्धिको लागि शिक्षा” भन्ने नाराका साथ दुवै संस्थाको साभेदारीमा संयुक्त कार्यक्रम “खुम्बु पासाङल्हामु गाउँपालिका र हिमालयन ट्रष्ट छात्रवृत्ति कार्यक्रम” लागु गर्न सहमत भएको छ। छात्रवृत्ति छनौट तथा व्यवस्थापन कार्यलाई पारदर्शी र प्रभावकारी बनाउन यो कार्यविधि बनाइ लागु गरेको छ।

२. संक्षिप्त नाम र प्रारम्भ:

२.१. यो कार्यविधिको नाम छात्रवृत्ति वितरण सम्बन्धी कार्यविधि, २०७७ रहेको छ।

२.२. यो कार्यविधि खुम्बु पासाङल्हामु गाउँपालिका र हिमालयन ट्रष्ट नेपालले स्वीकृत गरी छात्रवृत्ति कार्यक्रम लागु गर्न सम्झौता पत्रमा हस्ताक्षर गरेको मितिदेखि लागू हुनेछ।

३. परिभाषा:- विषय वा प्रसंगले अर्को अर्थ नलागेमा यस कार्यविधिमा,

३.१. गाउँपालिका भन्नाले खुम्बु पासाङल्हामु गाउँपालिकालाई जनाउँछ।

३.२. विद्यालय भन्नाले प्रचलित कानून बमोजिम सामुदायिक तथा संस्थागत विद्यालयको रूपमा प्रारम्भिक बाल शिक्षा विकासदेखि कक्षा १२ सम्म अनुमति प्राप्त गरेका विद्यालयलाई जनाउँछ।

३.३. छात्रवृत्ति भन्नाले यसै कार्यविधिले तोकेको आधार बमोजिम छनौट भएका विद्यार्थीहरूलाई स्नातक तह अध्ययन गर्नका लागि प्रदान गरेको सुविधालाई जनाउँछ ।

३.४. समिति भन्नाले छात्रवृत्ति छनौट समितिलाई जनाउँछ ।

४. उद्देश्य

यस कार्यविधिको उद्देश्य लक्षित वर्गका विद्यार्थीहरूलाई छात्रवृत्ति प्राप्त गर्ने अवसर सुनिश्चित गरी छात्रवृत्ति वितरणको व्यवस्थालाई पारदर्शी र व्यवस्थित बनाउनु रहेको छ ।

छात्रवृत्ति वितरणको उद्देश्यहरू निम्नानुसार रहेको छ :

- ३.१. गाउँपालिका क्षेत्रमा आवश्यक रहेका दक्ष जनशक्ति उत्पादन गर्न विद्यार्थीहरूलाई छात्रवृत्ति प्रदान गर्ने,
- ३.२. युवापुस्तालाई स्थानीय स्तरमा रोजगारीका अवसरका लागि उच्च शिक्षा अध्ययन गर्न प्रोत्साहन गर्ने,
- ३.३. सामाजिक र आर्थिक रूपमा पिछ्छाडिएका विद्यार्थीहरूलाई उच्च शिक्षा अध्ययन गर्न सहयोग गरी गरीबी निवारण गर्ने ।

४. समिति सम्बन्धी व्यवस्था

छात्रवृत्ति वितरणको कार्यलाई पारदर्शी र प्रभावकारी बनाउन गाउँपालिका र हिमालयन ट्रष्ट नेपालको एक संयुक्त समिति गठन गरिनेछ । समितिको नाम छात्रवृत्ति छनौट समिति हुनेछ ।

४.१ समितिको संरचना

छात्रवृत्ति वितरणको कार्यलाई प्रभावकारी र छरितो बनाउन तीन सदस्यीय समिति गठन गर्ने । समितिमा निम्न बमोजिम एक जना संयोजक र २ जना सदस्यहरू हुनेछन् ।

संयोजक (१ जना, हिमालयन ट्रष्ट नेपालको तर्फबाट)

सदस्य (२ जना, गाउँपालिकाबाट मनोनित)

४.२. समितिको काम, कर्तव्य र अधिकार देहाय बमोजिम हुनेछ ।

- क) कार्यविधि अनुसार छात्रवृत्ति सम्बन्धी सूचना प्रकाशन, परीक्षा सञ्चालन, नतिजा प्रकाशन र छात्रवृत्ति वितरण समेत गरी सो को जानकारी गाउँपालिका र हिमालयन ट्रष्ट नेपाललाई गराउने,
- ख) लक्षित वर्गले छात्रवृत्ति पाए नपाएको अनुगमन तथा व्यवस्थापन गर्ने,
- ग) छात्रवृत्ति प्राप्त विद्यार्थीहरूको वार्षिक प्रगति विवरण माग गरी छात्रवृत्ति उपलब्धताको स्थिति विश्लेषण गर्ने,
- घ) गाउँपालिका र हिमालयन ट्रष्ट नेपालबिच छात्रवृत्ति सम्बन्धी समन्वय गर्ने,
- ङ) छात्रवृत्तिमा अध्ययन गरिरहेका विद्यार्थीहरूसंग समन्वय गर्ने ।

४.३. समितिको बैठक सम्बन्धी व्यवस्था

समितिको बैठक आवश्यकतानुसार बस्नेछ । समितिले शिक्षा क्षेत्रका विज्ञ, हिमालयन ट्रष्टका प्रतिनिधिहरू र गाउँपालिकाको गाउँ शिक्षा समितिको सदस्यलाई बैठकमा आमन्त्रण गर्न सक्नेछ । बैठक सञ्चालन सम्बन्धी कार्यविधि समिति आफैले तयार गरे बमोजिम हुनेछ ।

५. छात्रवृत्तिका विषय, कोटा र रकम सम्बन्धी व्यवस्था

तत्कालीन र दीर्घकालीन रूपमा गाउँपालिकाको लागि आवश्यक पर्ने शिक्षक लगायत सीपयुक्त र दक्ष जनशक्तिलाई मध्यनजर गर्दै छात्रवृत्तिका विषयहरू निर्धारण गरिएका छन् । छात्रवृत्तिका विषयहरू, कोटा र रकम सम्बन्धी विवरण तालिका १ मा दिइएको छ ।

तालिका १ : छात्रवृत्तिका विषयहरू, कोटा र रकम सम्बन्धि विवरण

क्र.स.	विषयगत क्षेत्र	सिट संख्या	कोर्स पुरा गर्न लाग्ने अवधि (महिना)	आनुमानित खर्च		गाउँपालिका र हिमालयन ट्रस्ट नेपालको योगदान	
				कोर्स गर्न लाग्ने खर्च	जम्मा खर्च	हिमालयन ट्रस्ट (४० प्रतिशत)	गाउँपालिका (६० प्रतिशत)
१	वि.ई (सिभिल)	२	४८	६,००,०००	१२,००,०००	४,८०,०००	७,२०,०००
२	वि. एस्सी. (वन विज्ञान)	१	४८	८,००,०००	८,००,०००	३,२०,०००	४,८०,०००
३	वि. एस्सी. (कृषि)	२	४८	३,५०,०००	७,००,०००	२,८०,०००	४,२०,०००
४	वि. एस्सी. (भेटेरीनेरी)	२	६०	३,५०,०००	७,००,०००	२,८०,०००	४,२०,०००
५	स्नातक (कानून)	१	३६	३,००,०००	३,००,०००	१,२०,०००	१,८०,०००
६	वि.एड. (विज्ञान)	४	४८	३,००,०००	१२,००,०००	४,८०,०००	७,२०,०००
७	वि.एड. (गणित)	४	४८	३,००,०००	१२,००,०००	४,८०,०००	७,२०,०००
८	वि.एड. (अंग्रेजी)	४	४८	३,००,०००	१२,००,०००	४,८०,०००	७,२०,०००
९	वि.एड. (सामाजिक)	४	४८	३,००,०००	१२,००,०००	४,८०,०००	७,२०,०००
१०	वि. एस्सी. (वातावरण विज्ञान)	१	४८	३,५०,०००	३,५०,०००	१,४०,०००	२,१०,०००
११	स्नातक (पर्यटन व्यवस्थापन)	१	४८	३,५०,०००	३,५०,०००	१,४०,०००	२,१०,०००
१२	स्नातक (कम्प्युटर साइन्स र आई.टी.)	२	४८	३,५०,०००	७,००,०००	२,८०,०००	४,२०,०००
	कुल	२८			९९,००,०००	३९,६०,०००	५९,४०,०००

६. छात्रवृत्ति आवेदन दिनका लागि चाहिने योग्यता र मापदण्ड

- आवेदक खुम्बु पासाडल्हामु गाउँपालिका भित्रको स्थायी बासिन्दा हुनु पर्ने ।
- उक्त गाउँपालिकाका स्थायी बासिन्दाले देशभित्रका कुनै पनि सामुदायिक वा बोर्डिङबाट कक्षा १२ पुरा गरेकाले आवेदन दिन सक्ने ।
- गाउँपालिकाले २०७६ सालमा छात्रवृत्ति आवाहन गर्दा आवेदन दिने आवेदकहरूले दफा ५ मा तोकेका विषय मिल्ने भएमा पुनः आवेदन दिन सक्ने तर पढाई शुरु गरिसकेकाहरूको हकमा भने बाँकी अवधिको लागि मात्र छात्रवृत्ति दिने ।

६.१. छात्रवृत्ति नपाउने अवस्था

- विदेशमा अध्ययन गर्नको लागि,
- नेपाल सरकारको वा अन्य कुनै निकायबाट सोही तह अध्ययनका लागि जुनसुकै छात्रवृत्ति प्राप्त गरिरहेका,
- गलत वा भ्रुठा विवरण भरेको प्रमाणित भएमा,

७. छात्रवृत्ति छनौटका मापदण्ड

- क) कक्षा १२ मा आवेदकले प्राप्त गरेको जी.पी.ए.
- ख) खुम्बु पासाडल्हामु गाउँपालिका भित्रका विद्यालयहरूबाट एस.ई.ई. र कक्षा १२ उत्तीर्ण गर्नेलाई प्राथमिकता स्वरूप ५ ग्रेस मार्क दिने ।
- ग) सम्बन्धित क्याम्पस र विश्वविद्यालयको प्रवेश परीक्षा उत्तीर्ण भएपछि मात्र छात्रवृत्तिका लागि छनौट हुने ।
- घ) छात्रवृत्ति कोटाको कुल संख्या मध्ये पचास प्रतिशत महिला हुनु पर्ने छ । साथै कुल कोटा संख्या मध्ये चालिस प्रतिशत आर्थिक, सामाजिक (अपाङ्ग, दलित, एकल महिला, अभिभावक विहीन) लैङ्गिक र वर्गीय रूपले विपन्नलाई छुट्याउने (यसमा पनि पचास प्रतिशत महिला हुनु पर्ने) ।
- ङ) आवेदकले अध्ययन पुरा गरेपछि खुम्बुमा फर्केर कम्तीमा २ वर्ष काम गर्न प्रतिबद्धता जनाएको हुनु पर्ने ।

८. छात्रवृत्तिका लागि विद्यार्थी छनौट प्रक्रिया

- क) यो छात्रवृत्ति व्यवस्थापनको लागि गाउँपालिका र हिमालयन ट्रस्ट नेपाल बीच ५ वर्षे सम्झौता गर्ने ।
- ख) दफा ४ अनुसार गठन गरेको समितिले प्रवेश परीक्षा शुरु हुनुभन्दा कम्तीमा एक महिना अगावै सार्वजनिक सूचना जारी गरी आवेदन संकलन गर्ने । छात्रवृत्तिका लागि आवेदन आव्हान गर्न स्थानीय एफ.एम., दुवै संस्थाका सामाजिक सञ्जाल र सूचना पाटीमा सूचनाहरू प्रकाशन गरिनेछ । पहिलो वर्ष सबै २८ कोटाको लागि सूचना निकाल्ने र पहिलो सबै विषयहरूमा आवेदन नपरेमा दोस्रो वर्ष पुनः बाँकी कोटाको लागि आवेदन आव्हान गर्ने । तोकिएको म्याद भन्दापछि आएका आवेदनहरू छनौट प्रक्रियामा सामेल गराइने छैन ।
- ग) प्राप्त आवेदनहरू छानविन गरी आवेदकहरूको सूचि प्रकाशन गर्ने र आवेदकहरूलाई सम्बन्धित विषयको प्रवेश परीक्षा तयारी सम्बन्धी आवश्यक सल्लाह सुझाव दिने,
- घ) प्रवेश परीक्षा उत्तीर्ण भएका विद्यार्थीहरूमध्येबाट दफा ७ मा उल्लेखित मापदण्डका आधारमा निर्धारित कोटामा छात्रवृत्तिको लागि विद्यार्थी छनौट गरी छात्रवृत्ति प्रदान गर्ने,
- ङ) छात्रवृत्तिको लागि दिने निवेदनको ढाँचा अनुसूचि-१ बमोजिम हुनेछ ।
- च) आवेदकले निवेदनका साथ अनुसूचि-२ बमोजिमका कागजातहरू पेश गर्नुपर्नेछ ।

९. छात्रवृत्ति सम्बन्धी आवश्यक शर्तहरू

- क) प्रवेश परीक्षा उत्तीर्ण गरेका विद्यार्थीहरूलाई मात्र उच्चतम प्राप्ताङ्कको आधारमा छात्रवृत्ति प्रदान गरिनेछ ।
- ख) छात्रवृत्ति प्राप्त विद्यार्थीले स्नातक तहको अध्ययन पूरा गरिसकेपछि गाउँपालिका क्षेत्रभित्र कम्तीमा २ वर्ष सेवा गर्नुपर्नेछ । गाउँपालिकाभित्र दरबन्दी/रिक्त स्थान नभएको खण्डमा कम्तीमा ६ महिना स्वयं सेवा गर्ने गरी कबुलियतनामा गर्न सहमत हुनुपर्नेछ ।
- ग) छात्रवृत्ति प्राप्त विद्यार्थीले तोकिएको समयभित्र अध्ययन पुरा गर्नु पर्नेछ र शुरुमा छनौट भएको विषय शैक्षिक सत्र शुरु भएपछि परिवर्तन गर्न पाइनेछैन ।
- घ) यदि छात्रवृत्ति प्राप्त विद्यार्थीले पढाइ विचैमा छोडेमा छात्रवृत्तिवापत प्राप्त सम्पूर्ण रकम छात्रवृत्ति प्रदायक संस्थालाई फिर्ता गर्नु पर्नेछ ।
- ङ) छात्रवृत्ति प्राप्त विद्यार्थीले नियमित रूपमा कक्षा लिनु पर्ने र प्रत्येक सेमेष्टर र वार्षिक परीक्षाहरूमा उत्तीर्ण हुनु पर्नेछ । यदि विद्यार्थीले परीक्षा उत्तीर्ण गर्न नसकेमा अर्को सत्रबाट छात्रवृत्ति रोक्का गरिनेछ । विद्यार्थीले आफ्नो सेमेष्टर र वार्षिक शैक्षिक प्रगतिको विवरण समितिलाई बुझाउनु पर्नेछ ।
- च) अध्ययन पुरा भएपछि विद्यार्थीले आफ्ना शैक्षिक प्रमाण पत्रहरूका प्रतिलिपिहरूका साथै छात्रवृत्तिले अध्ययन पुरा गर्न कसरी सहयता मिल्यो भन्ने विषयमा एक पृष्ठ लामो प्रतिवेदन पनि समितिमा बुझाउनु पर्नेछ । यदि नबुझाएमा छात्रवृत्तिको अन्तिम किस्ता निकास गरिने छैन ।
- छ) आवेदकले अनुसूचि-३ बमोजिमको काबुलियतनामामा हस्ताक्षर गरी सबै शर्तहरू पालना गर्नु पर्नेछ ।

१०. छात्रवृत्ति रद्द गरिने अवस्था

देहायको अवस्थामा समितिले यस कार्यविधि बमोजिम छात्रवृत्ति रद्द गरी छात्रवृत्ति प्रदायक संस्थाबाट प्रदान गरिएको सम्पूर्ण रकम असुल उपर गरिनेछ ।

- क) भुट्टा विवरण पेश गरेमा,
- ख) अध्ययनको वार्षिक विवरण समयमा नबुझाएमा,
- ग) अध्ययन पूरा नगरेमा,
- घ) अध्ययन अवधिमा फौजदारी कसूरमा दोषी प्रमाणित भएमा,
- ङ) सम्बन्धित शिक्षण संस्थाबाट निष्कासित भएमा,
- च) छात्रवृत्ति प्राप्त गरेको विषय परिवर्तन गरेमा,
- छ) दोहोरो पर्ने गरी छात्रवृत्ति स्वीकार गरेको पाइएमा

११. छात्रवृत्तिको अवधि

स्नातक तहका छात्रवृत्तिको अवधि बि.एल. को ३ वर्ष र बि.एस्सी. भेटनेरीको पाँच वर्षको हुनेछ भने अन्य विषयहरूको अवधि ४ वर्षको हुनेछ । यद्यपि, शैक्षिक सत्रको शुरुमा भर्ना भएदेखि कोर्स पूरा भइ अन्तिम परीक्षा हुने महिनासम्मको अवधिमात्र छात्रवृत्ति प्रदान गरिनेछ । आवेदकले शैक्षिक संस्थामा भर्ना भएको प्रमाण पेश गरेपछि पहिलो महिनाबाट छात्रवृत्ति सुरु हुने र विश्व विद्यालयको शैक्षिक क्यालेण्डर अनुसार स्नातक तहको अन्तिम सेमेस्टरको कोर्स पूरा भइ परीक्षामा सामेल भइसकेपछि छात्रवृत्तिको अवधि समाप्त हुनेछ । यदि कुनै कारणवश अन्तिम वर्षको अन्तिम परीक्षा ढिलो हुन गएमा माथि तोकिएभन्दा बढी अवधि छात्रवृत्ति प्रदान गरिनेछैन ।

१२. छात्रवृत्तिको रकम निकासा र व्यवस्थापन

- क) छात्रवृत्तिका लागि छनौट भएका विद्यार्थीहरूले आफूले अध्ययन गर्ने क्याम्पसको सिफारिस सहित नेपाल राष्ट्र बैंकबाट (क) वर्गको मान्यता प्राप्त बैंक वा तोकिएको बैंकमा खाता खोली सोको जानकारी छात्रवृत्ति छनौट समितिलाई दिनु पर्नेछ ।
- ख) गाउँपालिका र हिमालयन ट्रष्ट नेपालले छुट्टाछुट्टै चेक मार्फत छनौट भएका विद्यार्थीबाट अनुसूचि-३ बमोजिमको कबुलियतनामा लिइ तोकिएको छात्रवृत्ति रकम बैंक खातामार्फत निकासा दिइनेछ । हिमालयन ट्रष्ट नेपालले विद्यार्थीहरूको प्रगति अनुगमन गरेर छात्रवृत्ति समितिलाई प्रतिवेदन दिएपछि मात्र रकम निकासा गरिनेछ ।
- ग) हिमालयन ट्रष्ट नेपालका छात्रवृत्ति अधिकृतले विद्यार्थीहरूको सम्पूर्ण विवरण र अभिलेखहरू राख्ने र विद्यार्थीहरूको अनुगमन गरी वार्षिक रुपमा समितिलाई प्रतिवेदन दिनेछ । समितिले प्रतिवेदनमाथि छलफल गरी आवश्यक निर्णय र कार्यवाही गर्ने ।
- घ) समितिले विद्यार्थीहरूसंग कम्तीमा वर्षको एक पटक भेटघाट गरी अन्तरक्रिया गर्नेछ ।

१३. विविध

१३.१. जिम्मेवार हुनुपर्ने:- निर्धारित को टामा स्नातक तह अध्ययनका लागि प्रदान गरिने छात्रवृत्ति व्यवस्थापन सम्बन्धी सूचना प्रकाशन गर्ने, बैठक बोलाउने, आवेदकहरूको सूचि प्रकाशन गर्ने, विद्यार्थी छनौट गर्ने र छात्रवृत्ति वितरण गर्ने लगायतका काम समयमै सम्पन्न गर्नको लागि गाउँपालिकाका प्रमुख प्रशासकीय अधिकृत र हिमालयन ट्रष्ट नेपालका कार्यक्रम व्यवस्थापक प्रमुख जिम्मेवार रहनेछ ।

१३.२. अधिकार प्रत्यायोजन:- समितिले आफूलाई प्राप्त अधिकारहरूमध्ये केही अधिकार समितिका कुनै सदस्य वा अधिकृत कर्मचारीलाई प्रत्यायोजन गर्न सक्नेछ ।

- १३.३. **अनुसूचीमा हेरफेर:-** अनुसूचीमा लेखिएको विषयवस्तुका अतिरिक्त अन्य विषयहरू थप गर्न आवश्यक देखिएमा गाउँपालिका र हिमालयन ट्रष्ट नेपालले अपासी सहमतिमा अन्य विषयवस्तु थप तथा हेरफेर गर्न सकिनेछ ।
- १३.४. **कार्यविधि संशोधन:-** यस कार्यविधिमा गाउँपालिका र हिमालयन ट्रष्ट नेपालले सहमतिमा आवश्यकतानुसार संशोधन गर्न सक्नेछ ।
- १३.५. **निष्क्रिय हुने:-** यस कार्यविधिमा उल्लेखित कुनैपनि बुँदा प्रचलित ऐन, कानूनसंग बाभिएमा बाभिएको बुँदा स्वतः निष्क्रिय हुनेछ ।

अनुसूची १: छात्रवृत्ति निवेदन फाराम

खुम्बु पासाडल्हामु गाउँपालिका र हिमालयन ट्रष्ट नेपाल छात्रवृत्ति

पूर्ण रुपमा भरिएका फारामलाई मात्र लिईनेछ। सबै प्रश्नको उत्तर लेख्नुहोस्।

Attach recent
passport size
photo

व्यक्तिगत विवरण

पुरा नाम:
पुरा नाम (अंग्रेजीमा)
लिंग: पुरुष महिला जन्म मिति (बि.स.)/...../..... (दिन/महिना/साल)
जन्म मिति (ई.स.)/...../..... (दिन/महिना/साल)
स्थायी ठेगाना: गाउँपालिका वडा नं. गाउँ/टोल
जिल्ला:
हालको ठेगाना: गाउँपालिका वडा नं. गाउँ/टोल
जिल्ला:
ईमेल: मोबाईल नं. फोन नं.
अभिभावकको नाम: बुवा: आमा:
बाजेको नाम:
अभिभावकको ठेगाना: गाउँपालिका वडा नं. गाउँ/टोल
जिल्ला: मोबाईल नं.
अभिभावकको वार्षिक आमदानी: रु.

शैक्षिक पृष्ठभूमि

हालसालै अध्ययन गरेको विद्यालय/कलेजको नाम:
विद्यालय/कलेजको ठेगाना: गाउँपालिका/नगरपालिका वडा नं. गाउँ/टोल
जिल्ला: सम्पर्क नं.
पुरा गरेको तह र विषय: तह विषय:
उत्तीर्ण गरेको साल: जि.पि.ए./प्रतिसत:

स्नातक तहमा पढ्न चाहेको विषय

कोर्ष/डिग्रीको नाम: मुख्य विषय:
कलेज/शैक्षिक संस्थाको नाम:
कलेज/शैक्षिक संस्थाको ठेगाना: गाउँपालिका/नगरपालिका वडा नं. गाउँ/टोल
जिल्ला: सम्पर्क नं.

यो छात्रवृत्तिको बारेमा कसरी जानकारी पाउनु भयो ?

..... विद्यालयबाट साथीबाट स्थानीय संचार माध्यमबाट
..... आफन्तबाट सामाजिक सञ्जालबाट अन्य

हाल, तपाईंको अन्य कुनै छात्रवृत्ति वा व्यक्तिगत दाता हुनुहुन्छ ? छ छैन

छ भने, कस्ले सहयोग गर्नुहुन्छ ?

निवेदकको प्रेरणा र प्रतिबद्धता

(तलको प्रश्नको जवाफ दिनुहोस्, आवश्यक परेमा थप उत्तर पुस्तिकाको प्रयोग गर्नुहोस्)

भविष्यमा तपाईं के बन्न चाहनुहुन्छ ?

.....
.....
.....

भविष्यमा तपाईं कहाँ र के काम गर्न चाहनुहुन्छ ?

.....
.....
.....

तपाईंलाई स्नातक तहमा यो कोर्स रोज्नको लागि कसरी प्रेरणा मिल्यो ?

.....
.....
.....

तपाईंलाई छात्रवृत्ति किन चाहिन्छ ? किनकी यस छात्रवृत्तिबाट तपाईंले शैक्षिक शुल्क मात्र तिर्न सक्नु हुन्छ, बाँकी खर्च कसले सहयोग गर्छ ?

.....
.....
.....

आवेदकको नाम :

आवेदकको हस्ताक्षर :

मिति :

अनुसूचि-२ : आवेदनसाथ संलग्न गर्नुपर्ने कागजातहरूको विवरण

१. एस.ई.ई. परीक्षा उत्तीर्ण गरेको लब्धांक र चारित्रिक प्रमाण पत्रको प्रतिलिपि,
२. कक्षा १२ वा सो सरह उत्तीर्ण गरेको लब्धांक र चारित्रिक प्रमाण पत्रको प्रतिलिपि,
३. विद्यार्थी स्थायी रूपमा बसोबास गर्दै आएको वडा कार्यालयको सिफारिस पत्र,
४. आर्थिक, सामाजिक (अपाङ्ग, दलित, एकल महिला, अभिभावक विहीन) लैङ्गिक र वर्गीय रूपले विपन्न आवेदकले आफ्नो वडा कार्यालयको सिफारिस,
५. सम्बन्धित क्याम्पस र विश्वविद्यालयको प्रवेश परीक्षाको नतिजाको प्रतिलिपि
६. विद्यार्थी र अभिभावकको नागरिकताको प्रतिलिपि,
७. हालसालै खिचेको पासपोर्ट साइजको फोटो २ प्रति,

अनुसूचि-३ : कबुलियतनामाको ढाँचा

श्री को नाति/नातिनी, श्री को छोरा/छोरी
..... गाउँपालिका वडा नं. गाउँ/टोल बस्ने
मितिमा जन्म भएको म खुम्बु पासाङल्हामू गाउँपालिका र हिमालयन ट्रष्ट नेपालबाट
आ.व. मा तहमा विषय अध्ययन गर्न छात्रवृत्ति
प्राप्त भएपछि अध्ययनको वार्षिक रूपमा प्रगति विवरण बुझाउनको साथै अध्ययन पूरा गरी गाउँपालिका क्षेत्रभित्र
कम्तीमा २ वर्ष सेवा गर्नेछु । साथै गाउँपालिकाभित्र दरबन्दी/रिक्त स्थान नभएको खण्डमा कम्तीमा ६ महिना स्वयं
सेवा गर्नेछु । मैले छात्रवृत्ति प्राप्त गरेको विषयको अध्ययन पूरा नगरेमा, छात्रवृत्ति प्राप्त गरेको विषय परिवर्तन गरेमा,
भूटा विवरण पेश गरेमा, दोहोरो पर्ने गरी छात्रवृत्ति स्वीकार गरेको पाइएमा, अध्ययनको वार्षिक विवरण समयमा
नबुझाएमा, अध्ययन अवधिमा फौजदारी कसूरमा दोषी प्रमाणित भएमा र सम्बन्धित शिक्षण संस्थाबाट निष्काषित
भएमा मैले छात्रवृत्तिवापत पाएको आर्थिक सुविधा तथा सो मा लागेको व्याज रकम समेत गाउँपालिका र हिमालयन
ट्रष्ट नेपाललाई बुझाउनेछु । सो रकम नबुझाएमा सरकारी बाँकी सरह असूल उपर गरेमा मेरो मञ्जूरी भएकोले यो
कबुलियतनामा गरी दिएको छु ।

छात्रवृत्ति पाउनेको तर्फबाट:

दस्तखत:

नाम:

ठेगाना:

सम्पर्क नं.

इमेल:

मिति:

अध्ययन गर्ने शिक्षण संस्थाको

नाम:

ठेगाना:

सम्पर्क नं.

इमेल:

ल्याप्चे

दायाँ

बायाँ

खुम्बु पासाङल्हामू गाउँपालिका र हिमालयन ट्रष्ट नेपालबाट आ.व. मा
तहमा विषय अध्ययन गर्न छात्रवृत्तिको लागि छनौट भएको मेरो छोरा/छोरीले उपरोक्त
कबुलियतनामा बमोजिमको शर्त पूरा नगरेमा मेरो छोरा/छोरीले छात्रवृत्तिवापत पाएको आर्थिक सुविधा तथा सो मा
लागेको व्याज रकम समेत सरकारी बाँकी सरह मेरो जायजेगथाबाट असूल उपर गरेमा मेरो मञ्जूरी छ ।

छात्रवृत्ति पाउने विद्यार्थीको अभिभावकको तर्फबाट

दस्तखतः

ल्याप्चे

नामः

दायाँ

बायाँ

सम्पर्क नं.

इमेलः

मितिः

साक्षी रोहवरः

१)

२)

३)